

ಕೇಳಿಗೊಂಡಾಗ ೧೫ ಸಾವಿರ ರೂಪಾಯಿ ಹೆಚ್ಚು ಮಾಡಿ ಒಟ್ಟು ೬೫ ಸಾವಿರ ರೂಪಾಯಿ ಕೊಡಲಾಗುತ್ತಿದೆ. ಹಾಗೂ ತುರ್ತು ಔಷಧಿಗಳು ಏನಾದರೂ ಬೇಕಾದಾಗ ಅವನ್ನು ಕೊಂಡುಕೊಳ್ಳಬಹುದೆಂದು ಅಲ್ಲಿರತಕ್ಕ ವೈದ್ಯಾಧಿಕಾರಿಯವರಿಗೆ ಸೂಚನೆಯನ್ನೂ ಸಹಾ ಕೊಟ್ಟಿದ್ದೇವೆ. ಆರೋಗ್ಯ ಘಟಕಗಳನ್ನು ಮಂಜೂರು ಮಾಡುವಾಗ ವೇಕೆಂಟ್ ಹಾಗೂ ನಾನ್ ವೇಕೆಂಟ್ ಬ್ಲಾಕ್‌ಗಳನ್ನು ನೋಡುತ್ತೇವೆ. ತರೀಕೆರೆಯಲ್ಲಿ ೧೧ ವೇಕೆಂಟ್ ಬ್ಲಾಕ್ ಇದ್ದು ೧೦ ಬ್ಲಾಕ್‌ಗಳಿಗೆ ಫಿಲಿಪ್ ಮಾಡಿದ್ದೇವೆ. ಹಾಗೂ ೧ ಮಾತ್ರ ಉಳಿದಿದೆ. ಹಾಗೂ ಬೇರೆ ಕಡೆಗಳಿಗೆ ವೇಕೆಂಟ್ ಬ್ಲಾಕ್‌ಗಳು ಇರುವುದರಿಂದ ಅವುಗಳ ಕಡೆಗೆ ಹೆಚ್ಚು ಗಮನವನ್ನು ಕೊಡಬೇಕಾಗುತ್ತದೆ.

ಶ್ರೀ ಎಚ್. ಆರ್. ರಾಜು.—ತರೀಕೆರೆಯಿಂದ ಲಿಂಗಹಳ್ಳಿ ೧೫ ಕಿಲೋಮೀಟರ್ ದೂರದಲ್ಲಿ ಇದ್ದು ನಡುವೆ ಒಂದೂ ಘಟಕಗಳು ಇರುವುದಿಲ್ಲ. ಇದನ್ನು ಗಣನೆಗೆ ತೆಗೆದುಕೊಂಡು ಮತ್ತೊಂದು ಘಟಕ ತೆಗೆಯುತ್ತೇವೆಂದು ಆಶ್ವಾಸನೆ ಕೊಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಆ ರೀತಿ ಭರವಸೆ ಕೊಡುವುದಕ್ಕಾಗುವುದಿಲ್ಲ.

ದಾಂಡೇಲಿಯ ಫೈರೋ ಅಲಾಯ್ಸ್ ಕಾಗದದ ಕಾರ್ಖಾನೆ ಮತ್ತು ಪ್ಲೈವುಡ್ ಕಾರ್ಖಾನೆಗಳಿಂದ ಪುಸರ ಮಾಲಿನ್ಯ

೬೬ (೨೧೬) ಶ್ರೀ ಎಂ.ಜಿ. ಜರತಾರ್‌ಗರ್ (ಹುಬ್ಬಳ್ಳಿ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ದಾಂಡೇಲಿಯ ಫೈರೋ ಅಲಾಯ್ಸ್ ಕಾಗದದ ಕಾರ್ಖಾನೆ ಪ್ಲೈವುಡ್ ಕಾರ್ಖಾನೆಗಳಿಂದ ತೀವ್ರ ಸ್ವರೂಪದ ಪುಸರ ಮಾಲಿನ್ಯವಾಗುತ್ತಿರುವ ಬಗ್ಗೆ ನಾಗರಿಕರು ಜಿಲ್ಲಾಧಿಕಾರಿಗಳಿಗೆ ಮನವಿ ಸಲ್ಲಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಮೇಲ್ಕಂಡ ಕಾರ್ಖಾನೆಗಳ ಹವೆ ಹಾಗೂ ಕಲ್ಮಶಗಳನ್ನು ಕಾಳಿ ನದಿಗೆ ಬಿಡುತ್ತಿರುವುದರಿಂದ ನದಿಯ ನೀರು ಕಲುಷಿತವಾಗಿದ್ದು ಅವುಗಳ ಹೊಗೆಯಿಂದಾಗಿ ನಗರವಾಸಿಗಳಿಗೆ ಅಪಾಯವನ್ನುಂಟು ಮಾಡಿದ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಈ ಹಿಂದೆ ಎಷ್ಟೋ ಸಾರಿ ಅಲ್ಲಿಯ ನಾಗರಿಕರು ಮಾಖ್ಲೆ ಮಂತ್ರಿಗಳಲ್ಲಿ ಆರೋಗ್ಯ ಮಂತ್ರಿಗಳಲ್ಲಿ ಕೈಗಾರಿಕಾ ಮಂತ್ರಿಗಳಲ್ಲಿ ಮನವಿ ಹಾಗೂ ಸಮಕ್ಷಮ ತಮ್ಮ ತೊಂದರೆ ತಿಳಿಸಿದ ಬಗ್ಗೆ ಸರ್ಕಾರವು ಯಾವ ಕ್ರಮ ತೆಗೆದುಕೊಂಡಿದೆ ?

ಈ) ಕಲುಷಿತ ನೀರು ಕಾಳಿನದಿಗೆ ಬಿಡದಂತೆ ಹಾಗೂ ಹವೆಯ ಆಧುನಿಕ ರೀತಿಯಾಗಿ ನಾಗರಿಕರಿಗೆ ಧಕ್ಕೆಯಾಗದಂತೆ ಬೇರೆ ವ್ಯವಸ್ಥೆ ಮಾಡುವಂತೆ ಮೇಲ್ಕಂಡ ಎರಡು ಕಾರ್ಖಾನೆಗಳಿಗೆ ಸರ್ಕಾರದವರು ಸೂಚನೆ ನೀಡಿದ್ದಾರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ಬಂದಿದೆ.

ಆ) ಬಂದಿದೆ.

ಇ) ಜಲಮಾಲಿನ್ಯ ನಿವಾರಣ ಮತ್ತು ನಿಯಂತ್ರಣ ಕಾಯಿದೆ ೧೯೭೪ರ ಪ್ರಕಾರ ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಲಿಯು ಈ ಮೂರು ಕಾರ್ಖಾನೆಗಳಿಗೆ ಸಂಸ್ಕರಣ ಘಟಕಗಳನ್ನು ಅಳವಡಿಸಿ ಕಲುಷಿತಗೊಂಡ ನೀರನ್ನು ಮಂಡಲಿಯು ನಿಗದಿಪಡಿಸಿದ ಗುಣಮಟ್ಟಕ್ಕೆ ಶುದ್ಧೀಕರಿಸಬೇಕೆಂದು ಆದೇಶ ನೀಡಿದೆ.

ಈ) ಸದರಿ ಕಾರ್ಖಾನೆಗಳಿಗೆ ಕಲುಷಿತಗೊಂಡ ನೀರನ್ನು ಕಾಳಿ ನದಿಗೆ ಹೊರಬಿಡದೆ ತಡೆ ಹಿಡಿಯುವಂತೆ ಯಾವ ಆದೇಶ ನೀಡಿದ್ದು. ಆದರೆ ಕಲುಷಿತಗೊಂಡ ನೀರನ್ನು ನಿಗದಿಪಡಿಸಿದ ಗುಣಮಟ್ಟಕ್ಕೆ ಶುದ್ಧೀಕರಿಸಿ ಹಳ್ಳಿ ಅಥವಾ ನದಿಗೆ ಬಿಡುವಂತೆ ಆದೇಶ ನೀಡಲಾಗಿದೆ. ವಾಯು ಮಾಲಿನ್ಯತೆಯನ್ನು ತಡೆಯಲು ಸದರಿ ಕಾರ್ಖಾನೆಗಳಿಗೆ ಈಗಾಗಲೇ ವಾಯು (ನಿಯಂತ್ರಣ ಮತ್ತು ನಿವಾರಣ) ಕಾಯಿದೆ ೧೯೮೧ರ ಬಗ್ಗೆ ತಿಳಿವಳಿಕೆ ಕೊಡಲಾಗಿದೆ. ಈ ಕಾಯಿದೆಯನ್ನು ಜಾರಿಗೆ ತರುವ ನಿಯಮಗಳನ್ನು ಈಗಾಗಲೇ ಪ್ರಕಟಿಸಲಾಗಿದೆ. ಇದರ ಪರಿಣಾಮಕಾರಿ ಅಚರಣೆಗಾಗಿ ಶೀಘ್ರದಲ್ಲಿಯೇ ಬೇಕಾದ ಕ್ರಮಗಳನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಎಂ.ಜಿ. ಜರತಾರಗರ್.—ದಾಂಡೇಲಿಯ ಫೆರೋ ಅಲಾಯ್ಸ್ ಕಾಗದ, ಫೈವುಡ್ ಕಾರ್ಬಾನೇಟ್‌ಗಳಿಂದ ತೀವ್ರ ಸ್ವರೂಪದ ಪರಿಸರ ಮಾಲಿನ್ಯದಿಂದ ಆರೋಗ್ಯ ಕೆಡುತ್ತಿದೆ ಎಂಬ ಬಗ್ಗೆ ಮನವಿ ಬಂದಿದೆ ಎಂದು ಹೇಳಿದೀರಿ. ನಿಯಂತ್ರಣ ಮಂಡಲಿ ಈ ಮೂರು ಕಾರ್ಬಾನೇಟ್‌ಗಳಿಗೆ ಆದೇಶ ಕೊಟ್ಟಿದೆ ಎಂದು ಹೇಳಿದರೂ ಸಹ ಈವರೆಗೂ ಕಾರ್ಯಗತವಾಗದೇ ಇರುವುದಕ್ಕೆ ಕಾರಣ ಏನು?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಕಾರ್ಯಕ್ರಮವನ್ನು ಜಾರಿಗೆ ತರುವಲ್ಲಿ ಈಗಾಗಲೇ ಅವರು ತಿಳಿಸಿದ್ದಾರೆ. ಸಮಯ ಕೂಡ ನಿಗದಿ ಮಾಡಿ ೩೧-೩-೧೯೮೪ ರವರೆಗೆ ಸಮಯ ಕೊಟ್ಟಿದ್ದೇವೆ. ಇವೆಲ್ಲಾ ಕಾರ್ಯಕ್ರಮ ಜಾರಿಗೆ ಕೊಡದಿದ್ದರೆ ಕಾನೂನು ಪ್ರಕಾರ ಉಗ್ರ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ.ಜಿ. ಜರತಾರಗರ್.—ದೂಷಿತ ನೀರನ್ನು ಕಾಳಿ ನದಿಗೆ ಬಿಡದಂತೆ ನಿಲ್ಲಿಸುವುದಕ್ಕೆ ಏನಾದರೂ ಪ್ರಯತ್ನ ಮಾಡಲಾಗುತ್ತಿದೆಯೇ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ದೂಷಿತ ನೀರನ್ನು ಕಾಳಿ ನದಿಗೆ ಬಿಡುವ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಅದರ ಬಗ್ಗೆ ಈಗಾಗಲೇ ಸರ್ಕಾರ ಕ್ರಮವನ್ನು ತೆಗೆದುಕೊಂಡಿದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಕಾವೇರಿ ನದಿಯಲ್ಲಿ ಕಲುಷಿತ ನೀರನ್ನು ಕುಡಿದ ದನಗಳು ಸತ್ತು ಹೋಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಅಡಳಿತ ವರ್ಗ ನೀರನ್ನು ಸ್ವಚ್ಛಗೊಳಿಸಿ ಬೇರೆ ಕಡೆ ದೂರದಲ್ಲಿ ಎಲ್ಲಿಯಾದರೂ ಬಿಡಲಿಕ್ಕೆ ವ್ಯವಸ್ಥೆ ಮಾಡಿದೆಯೇ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಕೇಂದ್ರ ಸರ್ಕಾರದ ಕಾನೂನು ಪ್ರಕಾರ ನಿಯಮಗಳನ್ನು ಮಾಡತಕ್ಕ ಅಧಿಕಾರ ರಾಜ್ಯ ಸರ್ಕಾರಕ್ಕೂ ಇದೆ. ನಿಯಮಾವಳಿಯ ಪ್ರಕಾರವಾಗಿ ಪ್ರಾಸಿಕ್ಯೂಟರ್ ಮಾಡಲಿಕ್ಕೂ ಕೋರ್ಟಿನ ಪರ್ಮಿಷನ್ ಬೇಕು. ಆದ್ದರಿಂದ, ಅವುಗಳನ್ನೆಲ್ಲಾ ತಿದ್ದುಪಡಿ ಮಾಡಿ ಸರ್ಕಾರ ಸಾಕಷ್ಟು ಅಧಿಕಾರ ತೆಗೆದುಕೊಳ್ಳುತ್ತಿದೆ. ಹರಿಹರ ಫಾಲಿಫೈಬರ್‌ಗೂ ಕೂಡ ಆದೇಶ ಕೊಟ್ಟಿದ್ದು ಅದನ್ನು ನಡೆಸಿಕೊಳ್ಳುತ್ತಿದ್ದಾರೆ. ಅದನ್ನು ಅವರು ಮಾಡದೇ ಇದ್ದರೆ ಅವರ ಮೇಲೂ ಕ್ರಮ ತೆಗೆದುಕೊಳ್ಳಬಹುದು. ಯಾವ ಯಾವ ರೀತಿ ಕ್ರಮ ತೆಗೆದುಕೊಳ್ಳಬಹುದೋ ಆ ರೀತಿ ತೆಗೆದುಕೊಳ್ಳುತ್ತೇವೆ. ನಿಯಮಾವಳಿಗಳನ್ನು ಈಗಾಗಲೇ ತಿದ್ದಿದ್ದೇವೆ.

ಶ್ರೀ ಎಂ. ಮಹದೇವ್.—ಸದನದಲ್ಲಿ ಪರಿಸರ ಮಾಲಿನ್ಯವಾಗುತ್ತಿರುವ ಬಗ್ಗೆ ಸಾಕಷ್ಟು ಸಾರಿ ತಮ್ಮ ಗಮನಕ್ಕೆ ತಂದಿದ್ದೇವೆ. ದಿನೇ ದಿನೇ ಜಾನುವಾರುಗಳ ಮತ್ತು ಜನಗಳ ಆರೋಗ್ಯ ಕೆಡುತ್ತಿದೆ. ಕಟ್ಟುನಿಟ್ಟಾದ ಕ್ರಮವನ್ನು ತೆಗೆದುಕೊಳ್ಳದೆ ಬರೀ ಆಶ್ವಾಸನೆಯನ್ನು ಕೊಡುತ್ತಾ ಹೋದರೆ ಏನೂ ಪ್ರಯೋಜನವಾಗುವುದಿಲ್ಲ. ಮಾಲೀಕರ ಮೇಲೆ ತಮ್ಮ ಸರ್ಕಾರಕ್ಕೆ ಹಿಡಿತ ಇದೆಯೋ ಅಥವಾ ನೀವೇ ಅವರ ಬಗ್ಗೆ ಸಹಾನುಭೂತಿಯಿಂದ ಇದ್ದಿರೋ ಅರ್ಥವಾಗುತ್ತಿಲ್ಲ. ಇದನ್ನು ನೋಡಿದರೆ ಮಾಲೀಕರ ಬಗ್ಗೆ, ಫ್ಯಾಕ್ಟರಿಗಳ ಬಗ್ಗೆ ಸರ್ಕಾರಕ್ಕೆ ಸಹಾನುಭೂತಿ ಇದೆ ಎಂದು ಅರ್ಥವಾಗುತ್ತದೆ, ಯಾವ ರೀತಿ ವರ್ತಿಸಿದರೂ ಪರಮಾಯಿಲ್ಲ, ಈಗ ದೂರುಗಳು ಏನಿದೆ, ಅವುಗಳ ಬಗ್ಗೆ ಇನ್ನು ೧೫ ದಿವಸದಲ್ಲಿ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ನಿಯಮಾವಳಿಗಳನ್ನು ಅನೇಕ ವರ್ಷಗಳಿಂದ ತಿದ್ದಿದೆ ಇದ್ದುದರಿಂದ ಈ ರೀತಿ ಆಗಿದೆ. ಅವರ ಮೇಲೆ ಕ್ರಮ ತೆಗೆದುಕೊಳ್ಳಲಿಕ್ಕೆ ಆಗುವುದಿಲ್ಲ. ಆದ್ದರಿಂದ ತಾವು ಹೇಳುವುದು ಸರಿ ಇದೆ. ಆದರೆ ಈಗ ನಮ್ಮ ಸರ್ಕಾರ ಬಂದಮೇಲೆ ನಿಯಮಾವಳಿ ತಿದ್ದುಪಡಿ ಯಾಗುತ್ತಿದೆ. ಮೊದಲು ಪ್ರಾಸಿಕ್ಯೂಟರ್ ಮಾಡಲಿಕ್ಕೆ ಕೋರ್ಟ್ ಪರ್ಮಿಷನ್ ಬೇಕು ಎಂದು ಇತ್ತು. ಆದ್ದರಿಂದ, ಈಗ ನಿಯಮಾವಳಿ ತಿದ್ದುಪಡಿ ಮಾಡಿ ಆ ಅಧಿಕಾರವನ್ನು ಪಡೆಯುತ್ತಿದ್ದೇವೆ. ಈಗಾಗಲೇ ಕ್ರಮವನ್ನು ಕೈಗೊಂಡಿದ್ದೇವೆ.

ಶ್ರೀ ಎನ್. ಚಕ್ರೇಗೌಡ.—ನಿಯಮಾವಳಿ ತಿದ್ದುಪಡಿ ಮಾಡಿದಿರಿ, ಆದರೆ ಯಾವುದೇ ಕಾರ್ಯ ಕ್ರಮ ತೆಗೆದುಕೊಂಡಿಲ್ಲ. ಈಗ ವಿದ್ಯುಚ್ಛಕ್ತಿ ಮತ್ತಿತರ ಸಾಲಭ್ಯ ಅವುಗಳನ್ನು ತಡೆ ಹಿಡಿಯಲಿಕ್ಕೆ ತಮಗೆ ಕೇಂದ್ರ ಸರ್ಕಾರದ ಪರ್ಮಿಷನ್ ಬೇಕೇನು?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಕೇಂದ್ರ ಸರ್ಕಾರಕ್ಕೆ ಈ ನಿಯಮಾವಳಿಗಳ ತಿದ್ದುಪಡಿ ಯು ಒಪ್ಪಿಗೆಗಾಗಿ ಕಳುಹಿಸಿದ್ದೇವೆ. ಇದು ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟ ಕಾನೂನು. ತಮಗೆ ಪ್ರಭಾವ ಇದ್ದರೆ, ಕೇಂದ್ರ ಸರ್ಕಾರದಲ್ಲಿ ತಿದ್ದುಪಡಿ ಮಾಡಲಿಕ್ಕೆ ಸಲಹೆ ಕೊಡಿ.